

शासन व्यवहारात राजभाषा मराठीचा वापर.
विभागीय आयुक्त व इतर वरिष्ठ अधिकाऱ्यांनी
निकालपत्रे मराठीतून देण्याबाबत.

महाराष्ट्र शासन

सामान्य प्रशासन विभाग

शासन परिपत्रक, क्रमांक मभावा-१००८/४३१/प्र.क्र. ५९/०८/२०ब,

मंत्रालय, मुंबई-४००० ३२.

दिनांक. २७.६.२००८.

वाचा : १) शासन निर्णय क्र.मभावा-१०८४/प्र-२७१/वीस, दि.२० ऑगस्ट, १९८४

२)शासन परिपत्रक क्र.मभावा-२००७/२०(मुमं)/प्र.क्र.६१/०७/२०-ब,दि.१५.११.०७

शासन परिपत्रक

वर्जित प्रयोजने वगळता शासन व्यवहारात राजभाषा मराठीचा पूर्णपणे वापर करण्यासंदर्भात शासनाने वेळोवेळी आदेश, परिपत्रके तसेच शासन निर्णय निर्गमित केलेले आहेत.

सर्व शासन व्यवहार राजभाषा मराठीतून करण्याचे उद्दीष्ट शासनाने ठरविलेले आहे. त्याबाबतच्या अंमलबजावणीची जबाबदारी इतर घटकांबरोबरच २०.८.१९८४ च्या आदेशान्वये विभागीय आयुक्तांकडेही सोपविण्यात आली आहे. असे असतानाही शासनाच्या असे निदर्शनास आले आहे की, काही विभागीय आयुक्तांकडून विविध सुनावण्यांच्या संदर्भात अजूनही निकालपत्रे इंग्रजीतून दिली जातात.

शासन व्यवहारात मराठीचा वापर होण्यासंदर्भात विभागीय आयुक्तांवरही जबाबदारी आहे. या दृष्टीकोनातून त्यांनी स्वतः मराठीच्या वापराबाबतच्या सूचनांची काटेकोरपणे अंमलबजावणी करणे आवश्यक आहे. विभागीय आयुक्त, जिल्हाधिकारी, मुख्य कार्यकारी अधिकारी, जिल्हा परिषद अथवा शासनाच्या इतर विभागातील अधिका-यांनी विविध सुनावण्यांनंतर द्यावयाची निकालपत्रे मराठीतूनच देणे बंधनकारक आहे. जर कांही कायद्यातील विशिष्ट तरतूदीनुसार इंग्रजीतून निकालपत्र द्यावे लागत असेल, तर अशा इंग्रजी निकालपत्रासोबतच त्याचे मराठीतूनही भाषांतर संबंधितांना उपलब्ध करून द्यावे. यासाठी सर्व संबंधितांनी तात्काळ योग्य ती कार्यवाही करावी.

सदर शासन परिपत्रक, महाराष्ट्र शासनाच्या संकेत स्थळावर
(www.maharashtra .gov.in) उपलब्ध करण्यात आलेला असून त्याचा सांकेतांक
क्रमांक २००८०६३०१७०९४६००१ असा आहे.

महाराष्ट्राचे राज्यपाल यांचे आदेशानुसार व नांवाने.

सही/-
(अ. ना. कुलकर्णी)
अवर सचिव, महाराष्ट्र शासन

प्रति

मा.राज्यपाल यांचे सचिव,
मा.मुख्यमंत्री यांचे प्रधान सचिव,
मा.उपमुख्यमंत्री यांचे सचिव,
मा.मंत्री/राज्यमंत्री यांचे खाजगी सचिव,
मा. मुख्य सचिव/अप्पर मुख्य सचिव/प्रधान सचिव/सचिव,
सर्व मंत्रालयीन विभाग,
सर्व विभागीय आयुक्त.
मंत्रालयीन विभागाच्या अधिपत्याखालील सर्व विभाग प्रमुख व कार्यालय प्रमुख.
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी.
प्रबंधक, उच्च न्यायालय, मुळ शाखा, मुंबई
प्रबंधक, उच्च न्यायालय, अपील शाखा, मुंबई.
सचिव, महाराष्ट्र विधान मंडळ, विधान भवन मुंबई.
सचिव, महाराष्ट्र लोकसेवा आयोग, मुंबई (पत्राने),
महालेखापाल-१(लेखा व अनुज्ञेयता)मुंबई,
महालेखापाल-१ (लेखा परीक्षा)मुंबई,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
भाषा संचालक, भाषा संचालनालय, महाराष्ट्र राज्य. मुंबई
सर्व विभागीय सहायक भाषा संचालक, पुणे/नागपूर/औरंगाबाद/नवीमुंबई.
निवड नस्ती. (का.२०ब)